



НАРОДНА БАНКА НА РЕПУБЛИКА СЕВЕРНА МАКЕДОНИЈА

Дирекција за финансиска стабилност, банкарска регулатива и решавање банки

Бр. 16-31984/1

Скопје, 30.12.2020 година

**До
сите банки
- на внимание на Управниот одбор**

Предмет: Барање за доставување податоци

Почитувани,

За потребите на редовните анализи на банкарскиот систем, ве молиме да ги доставите следниве податоци:

1. Број на вработени и нивната структура според степенот на образование, со состојба на 31.12.2020 година (образец бр. 1);
2. Број на филијали, експозитури, шалтери и претставништва според региони со состојба на 31.12.2020 година (образец бр. 2);
3. Податоци за капиталот и акционерската структура, и тоа:
 - структура на акционерскиот капитал според видот на акционерот и според видот на акциите (обични и приоритетни акции) со состојба на 31.12.2020 година (образец бр. 3);
 - структура на акционерскиот капитал според земјата на потекло на акционерите со состојба на 31.12.2020 година (образец бр. 4);
4. Структура на кредитната изложеност кон физички лица според одделни кредитни производи и според висината на месечните примања, со состојба на 31.12.2020 година (образец бр. 5);
5. Преглед на изворите на финансирање на банката од матичните субјекти, вклучително и поврзаните лица со нив, со состојба на 31.12.2020 година (образец бр. 6);
6. Податоци за износот на отпишаните побарувања и наплатените отпишани побарувања од физички лица, нефинансиски правни лица и останати нефинансиски лица, во четвртиот квартал од 2020 година (образец бр. 7);

Народна банка на Република Северна Македонија

бул. „Кузман Јосифовски Питу“ бр.1, 1000 Скопје, Република Северна Македонија

Телефони: 02 3108-108 (Централа); 02 3108-175

Факс: 02 3108-357 (Централа); 02 3108-348

www.nbrm.mk

7. Број на примени, прифатени и одбиени кредитни барања во втората половина од 2020 година, за одделните кредитни производи од физичките лица и вкупно од нефинансиските друштва, за секој месец одделно? (образец бр. 8);
8. Износ на кредити одобрени со исклучоци¹ во однос на стандардните критериуми за одобрување кредити, воспоставени од страна на банката, по одделни кредитни производи на домаќинствата (образец бр. 9). Исклучоците од стандардните критериуми за одобрување кредити се однесуваат, пред сè, на следново: висината или типот на каматната стапка, рокот на отплата на кредитот, возраст на клиентот при аплицирање и отплата на кредитот, соодносот рата/плата, минимален месечен приход на клиентот, одобрен износ на кредитот, барање за ко-кредитобарател, потребни документи или слично;
9. Валутна структура на депозитите и трансакциските сметки, по одделни сектори, со состојба на 31.12.2020 година (образец бр. 10);
10. Податоци за структурата на приходите и расходите од провизии и надоместоци за 2020 година (образец бр. 11);
11. Податоци за износот и бројот на станбените кредити одобрени на физички лица, коишто користат субвенционирање на станбен кредит, согласно Законот за субвенционирање на станбен кредит ("Службен весник на Република Македонија" бр. 158/11, 24/13, 43/14, 109/14 и 6/16 и "Службен весник на Република Северна Македонија" бр. 101/19). Прашањето го одговараат банките коишто согласно погоренаведениот закон склучиле договор со Министерството за финансии за одобрување на субвенционирани станбени кредити под услови и на начин утврдени со овој закон (образец бр. 12);
12. Податоци за вкупните кредити на нефинансиските друштва според дејности, валута и големина на друштвата, со состојба на 31.12.2020 година (Образец бр. 13);
13. Податоци за нефункционалните кредити на нефинансиските друштва според дејности, валута и големина на друштвата, за изминатите пет години (Образец бр. 14);
14. Податоци за вкупните кредити на нефинансиските друштва врз основа на финансирање на проекти, по дејности и валута, со состојба на 31.12.2020 година (Образец бр. 15);
15. Податоци за нефункционалните кредити на нефинансиските друштва врз основа на финансирање на проекти, по дејности и валута, за изминатите пет години (Образец бр. 16);

¹ Според Одлуката за методологијата за управување со кредитниот ризик („Службен весник на Република Македонија“ бр. 149/18 и „Службен весник на Република Северна Македонија“ бр. 76/20 и 116/20), политиката за управување со кредитниот ризик или другите интерни акти за идентификување, мерење, контрола или намалување и следење на кредитниот ризик (правила, процедури и слично), коишто банката е должна да ги воспостави и да ги примени, треба, меѓудругото, да содржат дефинирање на дозволените исклучоци, постапката за нивно одобрување и дефинирање на прифатливото ниво на кредитна изложеност одобрена со дозволените исклучоци за определен период. Исто така, согласно со истата одлука, информативниот систем (системот за известување) на банката треба да обезбеди извештаи за кредитните изложености одобрени врз основа на исклучоците дефинирани во интерните акти на банката.

16. Податок за просечна висина на соодносот помеѓу износот на вкупните месечни обврски на физички лица врз основа на кредитна изложеност кон банките и вкупниот месечен приход – „показател ДТИ“ (анг. Debt-to-Income) во кредитното портфолио на банките кон физички лица и по одделни кредитни производи, со состојба на 31.12.2020 година (Образец бр. 17).

Ве молиме да ги доставите овие податоци до Дирекцијата за финансиска стабилност, банкарска регулатива и решавање банки по електронски пат на VaskovM@nbrm.mk, најдоцна до 19.2.2021 година.

Обрасците доставени во прилог на овој допис можете да ги преземете од интернет-страницата на Народната банка на Република Северна Македонија, во делот Супервизија/Извештаи, показатели, презентации и обрасци/Обрасци/Обрасци за банки.

За евентуални прашања при подготвувањето на бараните податоци, обратете се до Михајло Васков (VaskovM@nbrm.mk).

Со почит,

Директор
Наташа Андреева
